

पशुसंवर्धन विभागाची ah.mahabms.com ही संगणक आज्ञावली कार्यान्वित (लाईव्ह + क्लॉउड + SMS) करण्यासाठी बाहस्रोताद्वारे निवड केलेल्या Averta Strategy Private Limited, Pune या संस्थेचे देयक अदा करण्यास सुधारीत वित्तीय मान्यता प्रदान करण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक- संकीर्ण-२०२४/ प्र.क्र.११७/पदुम १६
मंत्रालय विस्तार, मुंबई ३२.
दिनांक :- २८ ऑक्टोबर, २०२५

- संदर्भ -** १) सामान्य प्रशासन विभाग (माहिती व तंत्रज्ञान) शासन निर्णय क्र.मातंस-१७१६/प्र.क्र.२८६/३९, दिनांक ०९/०८/२०१६
२) सामान्य प्रशासन विभाग (माहिती व तंत्रज्ञान) शासन निर्णय क्र.मातंस-१७१७/प्र.क्र.१११/३९, दिनांक २४/०३/२०१७
३) आयुक्त पशुसंवर्धन यांचे पत्र क्र.एफवापी २४(२५)/आयटीहब/सीआर-५/२०६५/ २०२४/पसं-६, दिनांक १७/१०/२०२४
४) कृषि व पदुम विभाग, शासन निर्णय क्र. संकीर्ण-२०२४/ प्र.क्र.११७/पदुम १६, दि.१०/१२/२०२४
५) आयुक्त पशुसंवर्धन यांचे पत्र क्र.एफवायपी२४(२५)/आयटीहब/सीआर-५/२२ २०२४/पसं-६, दिनांक ०३/०१/२०२५
६) कृषि व पदुम विभाग, शासन निर्णय क्र. संकीर्ण-२०२४/ प्र.क्र.११७/पदुम १६, दि.७/३/२०२५
७) ५) आयुक्त पशुसंवर्धन यांचे पत्र क्र.एफवायपी (२४)२५/आयटी हब/सीआर-५/१०८९/२०२५/पसं-६, दिनांक १२/०८/२०२५

प्रस्तावना :-

पशुसंवर्धन विभागाच्या वैयक्तिक लाभाच्या राज्यस्तरीय आणि जिल्हा वार्षिक योजना ऑनलाईन पद्धतीने राबविण्यासाठी ah.mahabms.com ही संगणक प्रणाली तयार करण्यात आली आहे. या प्रणालीद्वारे विभागांतर्गत राबविण्यात येणाऱ्या वैयक्तिक लाभाच्या योजनांकरीता ऑनलाईन पद्धतीने लाभार्थ्यांची निवड केली जाते. सन २०२४-२५ मध्ये सदर ah.mahabms.com प्रणाली कार्यान्वित (लाईव्ह + क्लॉउड + SMS) करण्याकरीता विहित शासकीय पद्धतीचा अवलंब करुन बाहस्रोताद्वारे खाजगी संस्थेची निवड करण्यास संदर्भ क्र.४ अन्वये प्रशासकीय मान्यता देण्यात आली आहे. त्यासंदर्भात संदर्भ क्र.६ अन्वये Averta Strategy Private Limited, Pune या संस्थेची निवड करण्यास व त्याकरीता येणारा रु.९,७९,८३७/- (GST सहित) (रुपये नऊ लाख एकोणऐंशी हजार आठशे सदतीस फक्त) इतका खर्च सन २०२४-२५ या आर्थिक वर्षात उपलब्ध होणाऱ्या तरतुदीतून भागविण्यास वित्तीय मान्यता प्रदान करण्यात आली आहे.

त्यानुसार Averta Strategy Private Limited, Pune या संस्थेने ah.mahabms.com ही प्रणाली कार्यान्वित (लाईव्ह + क्लॉउड + SMS) करण्याचे काम मार्च, २०२५ ते जुलै, २०२५ या कालावधीत पूर्ण केले असून त्याकरीता संस्थेस रु.९,७९,८३६ (GST सहित) सन २०२५-२६ या आर्थिक वर्षातील तरतुदीतून उपलब्ध करुन देण्याबाबत आयुक्त पशुसंवर्धन यांनी संदर्भ क्र.७ अन्वये विनंती केली आहे. यासंदर्भात वित्त विभागाने निर्देशित केल्यानुसार पशुसंवर्धन विभागाची ah.mahabms.com ही संगणक आज्ञावली कार्यान्वित करण्याकरीता Averta Strategy Private Limited, Pune या संस्थेने सादर केलेले रु.९,७९,८३६ (GST सहित) देयक सन २०२५-२६ मधील तरतुदीतून अदा करण्याकरीता सुधारीत वित्तीय मान्यता देण्याची बाब शासनाच्या विचाराधीन होती.

शासन निर्णय

पशुसंवर्धन विभागाची ah.mahabms.com ही संगणक आज्ञावली कार्यान्वित (लाईव्ह + क्लाउड + SMS) करण्याकरीता संदर्भ क्र. ६ अन्वये Averta Strategy Private Limited, Pune या संस्थेची निवड केली असून संस्थेने सदर काम मार्च, २०२५ ते जुलै, २०२५ या कालावधीत पूर्ण केले आहे. त्याबाबत Averta Strategy Private Limited, Pune या संस्थेने सादर केलेले रु.९,७९,८३६/- (GST सहित) (रुपये नऊ लाख एकोणऐंशी हजार आठशे छत्तीस फक्त) देयक सन २०२५-२६ या आर्थिक वर्षातील उपलब्ध तरतूदीतून अदा करण्यास सुधारीत वित्तीय मान्यता देण्यात येत आहे.

२. सदर बाबीकरीता मागणी क्र.डी-७, ३४५१-सचिवालय आर्थिक सेवा, (०२)(०५) ई-गव्हर्नन्स कार्यक्रमाची अंमलबजावणी (पदुम) (३४५१२९८९), १७-संगणक खर्च या अंतर्गत रु.९,७९,८३६/- (GST सहित) (रुपये नऊ लाख एकोणऐंशी हजार आठशे छत्तीस फक्त) इतकी तरतूद बीडीएस प्रणालीवर उपलब्ध करून देण्यात येत आहेत.

३. हा शासन निर्णय वित्त विभागाच्या अनौपचारिक संदर्भ क्र. ५४१/२०२५, दि.१४/१०/२०२५ अन्वये प्राप्त सहमतीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०२५१०२८१५०७१३२२०१ असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने.

(नि. भा. मराळे)

उप सचिव, महाराष्ट्र शासन

प्रति,

- १.आयुक्त पशुसंवर्धन, महाराष्ट्र राज्य, पुणे,
२. प्रधान सचिव , माहिती व तंत्रज्ञान विभाग, मंत्रालय, मुंबई
- ३.जिल्हा कोषागार अधिकारी, पुणे,
- ४.उप सचिव (पशुसंवर्धन), कृषी व पदुम विभाग, मंत्रालय, मुंबई ,
- ५.वित्त विभाग (व्यय-२ / अर्थसंकल्प १५) मंत्रालय, मुंबई ३२,
६. निवडनस्ती- पदुम-१६.